

अब म मिचैया नगरपालिकाको आगामी आर्थिक वर्ष २०८०/०८१ का लागि तथा गरिएका क्षेत्रमत
नीति तथा कार्यक्रम प्रस्तुत गर्ने अनुमति चाहन्छु ।

क) आर्थिक क्षेत्र

कृषि, सिंचाई तथा पशुपन्धी :

१. "कृषि उत्पादनमा वृद्धि, नगरको समृद्धि" अवधारणा अनुसार कृषि क्षेत्रको आधुनिकरण गर्दै
उत्पादन तथा उत्पादकत्व वृद्धि गरिनेछ ।
२. कृषि उत्पादन जस्तै माछा, मासु, दुध र फुलको बजारीकरण र मूल्य श्रंखला र भण्डारण
सहयोगका लागि "बारीदेखी बजारसम्म : गोठ देखि ओठसम्म" अभियान संचालन गर्न अध्ययन
गरिनेछ ।
३. मुख्य मुख्य कृषि उपजको समर्थन मूल्य रयारेन्टी गरि कृषि उत्पादनमा लगानी गर्ने वातावरण
सिर्जना गर्ने कृषक समिति बनाइ आवश्यक समन्वयन गरि अगाडी बढाइनेछ ।
४. प्राकृतिक तथा अन्य बालीमा पुरन सक्ने क्षमता न्यूनीकरण गर्ने कृषि विभाग जोड दिइनेछ ।
५. "एक बडा : एक पशुपन्धी तथा बाली उत्पादन" पकेट कार्यक्रम संचालन गरि कृषि तथा
पशुपन्धीजन्य उत्पादनलाई अभिवृद्धि गरिनेछ ।
६. ऐलानी, पर्ती तथा अन्य सार्वजनिक जग्गाहरूको "भुमि बैंक" स्थापना गरि खेति गर्ने व्यक्ति वा
संस्थालाई जग्गा एन बनाई लिज वा बहालको लागि सुनिश्चित गरिनेछ ।
७. कृषियोग्य जमिनको उत्पादकत्व वृद्धि गर्न सिंचाई क्षेत्रको विस्तार, उत्पादन वृद्धिको आधार तयार
गरि वर्षे भरि सिंचाई सुविधा विस्तार गर्न स्थालो, ट्युबवेल, डिप बोरिंग लगायत सिंचाई सुविधा
विस्तार गरिनेछ ।
८. प्रभावकारी कृषि प्रसार, सुचना प्रविधि र संचारका लागि कृषक तथ्यांक संकलन गरि कृषकहरूको
सूचीकरण गरिने र उनीहरूलाई कृषक कार्ड वितरण गर्ने कार्यलाई तीव्रता दिइनेछ ।
९. फलफुलको विरुद्धामा अनुदान (५०%) वितरणका माध्यमबाट नागरिकको स्वास्थ्य तथा
जीवनस्तरमा विशेष सहयोग पुर्याइनेछ ।
१०. "पशु उत्पादनमा वृद्धि : आर्थिक उपार्जन सहितको समृद्धि" हासिल गर्ने पशुपन्धी व्यवसाय
प्रवर्द्धन र सम्बन्धनका लागि पशु नशल सुधार, घाँगालीको वितरण, नियमित पशु स्वास्थ्य
जांच, पशुको Vaccination कार्यहरू नियमित संचालन गरिनेछ ।
११. पशुपन्धीपालन तथा पशुजन्य उत्पादनका लागि निजि क्षेत्रसंगको साझेदारी र सहकार्यमा
पशु वधशाला, स्वच्छ मासुपसल र दुधजन्य पसल लगायतकाका पसलहरूको पूर्वाधार निर्माण
कार्य व्यवस्थित भए नभएको नियमित अनुगमन गरिनेछ ।
१२. नगरस्तरीय आधुनिक पशु प्रयोगशाला स्थापना गर्ने नीति अगाडी बढाइनेछ ।

१३. नगरपालिकाको दुर्गम तथा पिछिडिएका क्षेत्रमा रहेका कृषकहरूको पहिचान तथा सेवामा पहुँच पुर्याउन पशु स्वास्थ्य शिविर संचालन गर्न व्यवस्था मिलाइनेछ ।
१४. नगरपालिकाले तिर्दै आएको कृषि मिटरको महसुल कार्यलाई थप प्रभावकारी बनाउन कृषकहरू र प्राधिकरण सँग सम्झौता गरि भ.ले.पा.ले दिएको सुझाव अनुसार अगाडी बढाइनेछ
१५. गहुँ, च्याज, हात्रिड जातको तरकारी, धानको बिउ, च्याउ, फलफुल आदि मा ५० % अनुदानमा विक्री वितरण गरिनेछ ।
१६. तरकारी किट, बाली संरक्षण सेवामा पूर्ण अनुदान दिई वितरण गरिनेछ ।
१७. धान, गहुँ र आलुको उत्पादन प्रदर्शन गरिनेछ ।
१८. गुणस्तरीय बिउको प्रयोगबाट उत्पादन वृद्धि गरि खाध तथा पोषण सुरक्षामा सुधार ल्याउनका साथै खाधान्न आयात कम गरि आत्मनिर्भर बढाउने योगदान पुर्याउनेछ ।

रोजगार प्रवर्द्धन :

१९. संघ र प्रदेश सरकारबाट स्थानीय तहमा संचालन हुने कार्यक्रमहरूलाई अपनत्व कायम गरि थप सशक्तिकरण गरिनेछ ।
२०. न्युनतम रोजगारीको प्रत्याभूति गर्न कामका लागि पारश्रमिकमा आधारित सामुदायिक आयोजनाको कार्यविधि र युवा रोजगारीका लागि रूपान्तरण पहल आयोजनाको कार्यविधिमा उल्लेखित आयोजनाको प्रकृतिमा आगामी वर्षमा करिब २०० जना लाइ न्युनतम १०० दिनका लागि रोजगारी सिर्जना गरि गरिव तथा विपत्र वर्गलाई काम गराई ज्याला भुक्तानी गरि जीवनयापनमा सहयोग पुर्याइनेछ ।
२१. बेरोजगार व्यक्ति, विदेशबाट फर्केको व्यक्ति र विदेश जाने ईच्छुकहरूको तथ्यांक संकलन गरि आगामी आ.व. मा करिब २०० जनालाई श्रम बजारको आवश्यकता अनुसार व्यवसायिक तथा सीप विकास तालिम कार्यक्रम संचालन गरिनेछ ।
२२. विदेश जाने व्यक्तिको श्रम स्वीकृति तथा पुनःश्रम स्वीकृतिको लागि आवेदन सम्बन्धी काममा सहजीकरण गरिनेछ । साथै विदेशबाट फर्केकाहरूलाई ReMi कार्यक्रम मार्फत पुनः एकिकरणका कार्यक्रम र आवश्यक सहयोग गरिनेछ ।
२३. मिचैया नगरपालिकामा रहेका कालिगडहरूलाई थप तालिमको व्यवस्था मिलाइनेछ ।
२४. “श्रमको सम्मान : राष्ट्रको अभियान” कार्यक्रम अन्तर्गत मेयरसंग बेरोजगार व्यक्तिको अन्तरक्रिया कार्यक्रम संचालन गरिनेछ र स्थानीय रोजगार रणनीति तयार गरिनेछ ।
२५. आयोजनाको प्रकृति हेरी संघ, प्रदेश र स्थानिय तहको आयोजनाहरू रोजगार सेवा केन्द्रसंग सहकार्य गरि संचालन गरिनेछ जसले गर्दा थप रोजगारीको दिन संख्यालाई सृजना भइ रोजगारीमा टेवा पुर्याइनेछ ।

२६. नगरपालिका अन्तर्गत सुचिकृत बेरोजगार व्यक्तिहरूलाई स्वरोजगार तथा सीपयुक्त बनाउन सिपमुलक तालिम दिई सोहि प्रकारका कामका कार्यस्थलमा आधारित तालिमको व्यवस्था गरिनेछ ।

उद्घोग :

२७. "स्थानीय औद्योगिक उत्पादनमा बृद्धि: रोजगारी सिर्जना र समृद्धि" लाइ साकार गर्न स्थानीय कच्चा पदार्थमा आधारित उद्योगलाई विकास र विस्तारमा सहजीकरण गरिनेछ ।

२८. नगरपालिकामा उधमी तथा उधमशील नागरिक निर्माण गरि घेरलु उद्योगहरूको स्थापनाका माध्यमबाट आफ्नै गाउँठाउँमा रोजगारीको व्यवस्था गराई विदेश जाने जनशक्तिलाई स्वदेशमै रोजगारीको व्यवस्थाका माध्यमले आत्मनिर्भर नगरपालिकाको निर्माण गर्ने ।

२९. मिचैंया नगरपालिका बाट संचालित गरिबी निवारणको लागि लघु उधम विकाश कार्यक्रमलाई निरन्त्रता दिइनेछ ।

भू-उपयोग र व्यवस्था :

३०. सुकूम्बासी, जग्गाविहीन घर परिवारको लागि आवास कार्यक्रम मार्फत घर प्रदान गर्नुका साथै वास्तविक सुकूम्बासी पहिचान गरि जग्गा व्यवस्थापन गरि करिब २०० जनालाई लालपुर्जा समेत उपलब्ध गराउने कार्यलाई तीव्रताका साथ अगाडी बढाइने ।

३१. सरकारी, सार्वजनिक तथा पर्ती जग्गाको संरक्षण र सम्बद्धन गर्न नगरपालिकाको प्रमुख जिम्मेवारी हो । सार्वजनिक जग्गाको यथार्थ विवरण र तथ्यांकको अभावमा अनधिकृत निर्माण तथा सार्वजनिक सम्पति अतिक्रमण नियन्त्रण तथा रोकथामको काम प्रभावकारी हुन् सकेको छैन । यसका लागि जिल्लास्थित मालपोत तथा नापी कार्यालयसंगको समन्वयममा तथ्यांक र अभिलेख अध्यावधिक गर्ने व्यवस्था मिलाई सार्वजनिक सम्पत्तिको संरक्षण गरिनेछ ।

३२. कृषि योग्य भूमिको गैर कृषि प्रयोग, कृषि भूमिलाई बाझों राखे प्रवृत्ति र अनियन्त्रित खण्डिकरणलाई निरुत्साहित गर्दै कृषियोग्य भूमिको समुचित उपयोग एवं संरक्षणलाई सुनिश्चित गरिनेछ ।

३३. मिचैंया नगरपालिकालाई स्मार्ट सिटीको रूपमा अगाडी बढाउन नगर क्षेत्रको जमिनलाई भू-उपयोग निति अनुसार जग्गाको वर्गीकरण गर्ने कार्यलाई अगाडी बढाइनेछ ।

पर्यटन तथा संस्कृति विकास :

३४. "चलु मिचैया, घुमु मिचैया" भने अभियान सञ्चालन गरिनेछ । त्यसको लागि कमल दह, आकाश गंगा र हिलपार्कको DPR तयार गरि त्यसको पूर्वाधार विकासमा जोड दिइनेछ ।
३५. "पर्यटकीय गतिविधिमा बृद्धि, मिचैया शहरको समृद्धि" भने आवधारणालाई साकार पार्न मिचैयाका पर्यटन पूर्वाधार, प्राकृतिक सम्पदाको संरक्षण, मुख्य पोखरिहरुको सौन्दर्यकरण, सरसफाई, शहरी सुरक्षा र आतिथ्यता जस्ता क्षेत्रमा नेपाल सरकार तथा प्रदेश सरकार संग समन्वयमा लगानी केन्द्रित गर्ने निति लिइनेछ ।

सहकारी :

३६. सहकारी संस्थाहरुको विवरणहरु अद्यावधिक र व्यवस्थित गर्दै सहकारीको अनुगमन र नियमनको प्रभावकारी व्यवस्था गरिनेछ ।
३७. सहकारी संस्थाहरुमा आवद्ध सदस्यहरुको निक्षेपको सुरक्षा, कर्जाको सदुपयोगमा जोड दिई यस क्षेत्रमा देखिएका विकृति र विसंगतिहरुलाई न्यूनिकरण गर्न सदस्यहरुका लागि सचेतनामूलक कार्यक्रमहरु सञ्चालन गरिनेछ ।
३८. सहकारी तथा गरिबी सम्बन्धी व्यवस्थापन सूचना प्रणाली कोपोमिस (COPOMIS) कार्यक्रममा सबै संस्थाहरुलाई अनिवार्य रूपमा सहभागी गराईनेछ ।
३९. सहकारी संस्थाहरुको मर्जरलाई प्रोत्साहित गरिनेछ ।
४०. आफ्नो लगानीको ५० प्रतिशत भन्दा बढी रोजगारीमूलक, आयमूलक तथा उत्पादनमूलक क्षेत्रमा लगानी गर्ने सहकारीहरुलाई मापदण्ड बनाई विशेष सहुलियत तथा सुविधा प्रदान गरिनेछ ।
४१. महिला तथा विपन्न समुदायबाट सञ्चालित सहकारीसंस्थाहको दर्ता तथा सञ्चालनमा सहजीकरण तथा प्रवर्द्धनात्मक गतिबिधि सञ्चालनका लागि नगरपालिकाबाट आर्थिक अभिवृद्धीका लागि अन्य संघ संस्थाहरुसँग समन्वय गरीनेछ ।

ख) सामाजिक क्षेत्र

स्वास्थ्य :

४२. आधारभूत स्वास्थ्य सेवामा सबै नागरिकको पहुँच सुनिश्चित गर्दै स्वास्थ्य सेवालाई निःशुल्क, सर्वसुलभ, जनमुखी र गुणस्तरीय बनाइनेछ ।
४३. मिचैया नगरपालिकाको एक मात्र अस्पताल, मिचैया अस्पतालबाट जनताले पाइरहेको सुविधा जस्तै प्रसुती तथा स्त्री रोग विशेषज्ञ, बाल रोग विशेषज्ञ सुविधालाई र महिलाहरुलाई दिई आइरहेको निःशुल्क शल्यक्रिया (LSCS) सेवालाई निरन्तर दिई विशिष्टीकृत अस्पतालको रूपमा विकाश गर्दै लडाइनेछ ।
४४. महामारीको रोकथाम पुर्व तयारी योजना निर्माण गरि श्रोत साधन सहितको प्रतिकार्य समुह निर्माण गरिनेछ ।

४५. स्वास्थ्य संस्थाबाट प्रदान गरिने सेवालाई सर्वसुलभ तथा प्रभावकारी बनाउन घुम्ती सेवा, गुणस्तरीय औषधि सामाग्रीको नियमित आपूर्ति गरि उपलब्धता सुनिश्चित गरिनेछ ।
४६. सामुदायमा रहेको उच्च रक्त चाप, मधुमेह तथा नसर्ने अन्य दर्घ कालिन रोगहरु स्थरबाट जाँच गर्न वडा वडामा स्वास्थ्य जांच कार्यक्रम संचालन गरि रोगको पहिचान गरि उक्त रोगिहरुलाई रोगको अवस्था एवं जटिलाताको आधारमा मिचैया अस्पतालबाट मुटु एवं मधुमेह रोग विशेषज्ञबाट Extended Health Service संचालन गरिनेछ र सम्बन्धित निकायसंग सहकार्य गरि रोगको निराकरणमा पहल गरिनेछ ।
४७. मिचैया अस्पतालमा सल्यक्रियाबाट सुत्केरी हुने नगरवासी महिलालाई निःशुल्क एम्बुलेन्स सेवा उपलब्ध हुदै आएकोमा आगामी आ.व. बाट उक्त सेवालाई थप विस्तार गरि अस्पतालमा सुत्केरी हुने सम्पूर्ण नगरवासी महिलालाई निःशुल्क एम्बुलेन्स सेवा, क्यालिसियम सप्लिमेन्ट, गर्भवती अवधिभर भएको पहिलो चेक जाँचमा एक पटकका लागि निःशुल्क भिडियो एक्स-रे (USG) सेवा र आधारभूत प्रयोगशाला सेवा निःशुल्क उपलब्ध गराइनेछ ।
४८. सबै स्वास्थ्य संस्थाबाट सेवा लिने सेवाग्राहीको डिजिटल अभिलेख राखिनेछ । स्वास्थ्य सेवालाई प्रभावकारी बनाउन HMIS का तथ्यांकलाई विश्लेषणमा आधारित भइ स्वास्थ्य व्यवस्थापन सुचना प्रणालीको प्रयोग तथा उपयोगलाई सबै स्वास्थ्य संस्था सम्म विस्तार गरिनुका साथै स्वास्थ्य सम्बन्धि क्रियाकलापहरुको अभिलेख तथा प्रतिवेदनलाई प्रविधिमैत्री बनाउन डिजिटलाइज गर्दै लगिनेछ ।
४९. जेष्ठ नागरिकहरुलाई निःशुल्क स्वास्थ्य परिक्षणको व्यवस्था मिलाइनेछ । महिलाहरुको पाठेघरको मुखको क्यान्सर तथा अन्य शल्यक्रियाहरुको सफल परिक्षण गर्न व्यवस्था मिलाइनेछ ।
५०. स्वास्थ्य क्षेत्रमा समग्र विकाशका लागि संघीय सरकार, प्रदेश सरकार लगायत अन्य सर्वाजनिक गैर सरकारी र निजि क्षेत्रसंग सहकार्य र समन्वयन गरिनेछ ।
५१. स्वास्थ्यसेवामा कार्यरत कर्मचारीहरुलाई क्षमता अभिवृद्धि र पूनरताजगीका लागि अवलोकन भ्रमणको लागि व्यवस्था गरिनेछ ।
५२. वालबालिका, महिला, जेष्ठ नागरिक लगायत लक्षित समुहको लागि विशेष स्वास्थ्य कार्यक्रम संचालन गरिनेछ ।
५३. “स्वस्थ्य विद्यार्थी, उज्ज्वल भविष्य” अभियान सहित मेयरसंग शैक्षिक स्वास्थ्य कार्यक्रम संचालन गरि सबै सामुदायिक विद्यालयका वालबालिकाहरुको लागि वर्षको एकपटक विद्यालयमै निःशुल्क स्वास्थ्य परिक्षण (आँखा, दाँत, लगायत अन्य) सम्बन्धी शिविर संचालन गरिनेछ ।
५४. नगरपालिकाभित्र संचालनमा रहेका निजि अस्पताल, पोलिक्लिनिक डायग्नोस्टिक सेन्टर, क्लिनिक, आयुर्वेद अस्पताल तथा क्लिनिक, औषधि पसल आदि स्वास्थ्य संस्थाहरुको अनुगमन तथा नियमन गरि गुणस्तरीय स्वास्थ्य सेवाको अधिकार सुनिश्चित गरिनेछ ।

५५. नगरपालिकामा कोभिड-१९ लगायत डेंगु जस्ता संक्रामक रोगहरूको निगरानी, रोकथाम, निदान, उपचार तथा व्यवस्थापनका लागि बहुनिकाय समन्वय गरि सबै संयन्त्र परिचालन गरिनेछ
५६. मिर्चैया अस्पतालमा दिँदै आएको स्वास्थ्य विमाकार्यक्रमलाई थप प्रभावकारी बनाउनका निम्ति बडा स्तरमा स्वास्थ्य विमा कार्यक्रम अभियानको रूपमा संचालन गरिनेछ ।
५७. पुर्णखोप सुनिश्चितता उपलब्धिको दिगोपनाका लागि आवश्यक कार्यक्रम संचालन गरिनेछ
५८. क्षयरोग नियन्त्रण कार्यक्रमलाई प्रभावकारीरूपमा अगाडी बढाउदै मिर्चैया नगरपालिकालाई क्षयरोग मुक्त (TB Free) नगरपालिकाको रूपमा घोषणा गर्न सम्बन्धित संस्थाहरूको समन्वयमा आवश्यक कार्यक्रम संचालन गरिनेछ ।
५९. नियमित स्वास्थ्य संस्थामा वृद्धि अनुगमन गर्ने बालबालिकाहरू बीच Healthy Baby Competition आयोजना गर्ने कार्यक्रम राखिनेछ ।
६०. अस्पताल एवं स्वास्थ्य संस्थाबाट संकलन भएका फोहोरको उचित व्यवस्थापन गर्नका लागि फोहोरको वर्गीकरण गरी उचित व्यवस्थापन गर्न साझेदार संस्थाहरूको सहयोग एवं सहकार्यमा आवश्यक कार्यक्रम अगाडी बढाइनेछ ।
६१. छिमेकी पालिकाको जनतासमेतलाई पायक पर्ने तथा नेपालको मौलिक चिकित्सा आयुर्वेद चिकित्सा पद्धतीबाट सेवा प्रवाह गर्दै आइरहेको मिर्चैया आयुर्वेद औषधालयको भौतिक संरचना आधुनिकीकरण तबरले सुधार गर्न संघ वा प्रदेशसंग आवश्यक समन्वय गरि नगर आयुर्वेद अस्पतालको रूपमा स्तरोंत्रीति गरिने नीति लिईनेछ ।
६२. “नगर प्रमुख स्वस्थ कार्यक्रम” अन्तर्गत आयुर्वेद चिकित्सा पद्धतीबाट सेवा लिन बन्चित रहेको बडालाई पहिचान गरि क्रमशः घरदैलोसम्म आयुर्वेद सेवा पुर्याउने उदेश्यले गाउँ घर/शहरी क्लिनिक तथा निःशुल्क आयुर्वेद स्वास्थ्य शिविर संचालन गरिने छ ।
६३. “स्वस्थ नगरवासी, समृद्ध नगरपालिका” भन्ने मूलनारा संगे स्वस्थ जीवनशैली अबलम्बनको लागि आहार, विहार र विचार परिवर्तन गर्न विभिन्न जनचेतनामुलक पुस्तक, पम्प्लेट र ब्रोसर जस्ता सामग्रीहरू व्यक्ति, समुदाय र विद्यालयसम्म वितरण गरिने नीति लिईएको छ ।
६४. “उपचार र निदान भन्दा रोग लाग्न नदिनु भेश” भन्ने आवधारणालाई आत्मसाथ गर्दै नसर्ने रोग न्यूनीकरणको लागि शारीरिक गतिविधि वृद्धि गर्न नियमित योग, व्यायामजस्ता क्रियाकलाप गर्न खुल्ला व्यायामशाला स्थापनाको लागि सम्भावित अध्ययन गरि कार्यन्वयन गरिने नीति लिईने छ ।
६५. “मेरो स्वास्थ्य, मेरो जिम्मेवारी” को अवधारणालाई सकार पार्न बडा बडामा नागरिक आरोग्य समुह गठन गरि आवश्यक सामग्रीको उपलब्धता गराईने छ ।
६६. नागरिक आरोग्य कार्यक्रमसंग सम्बन्धित पुस्तक, पम्प्लेट र ब्रोसर लगायतका सुचनामुलक सामग्रीहरू व्यक्ति, समुदाय र विद्यालयसम्म वितरण गरिने नीति लिईएको छ ।

६७. विद्यालयमा अध्ययनरत बालबालिकाको स्वास्थ्यलाई मध्यनजर गर्दै स्थानीय पाठ्यक्रमलाई परिमार्जन गरि विद्यालय आयुर्वेद तथा योग शिक्षा कार्यक्रमलाई प्रभावकारिताको साथ लागु गर्दै भौतिक पूर्वाधार भएका कम्तीमा २ वटा माध्यमिक विद्यालयलाई छनौट गरि बगैँचामा केहि जडिबुटी रोपन कार्य प्रारम्भ गर्ने नीति लिइने छ ।
६८. जेष्ठ नागरिकहरूको तथ्यांक संकलन गरेर नियमित शारीरिक जौच गरि रसायन औषधिको प्रयोग र योगको माध्यमबाट स्वास्थ्य संरक्षण, प्रवर्धन र उचित परामर्श दिने व्यवस्था मिलाइने छ ।
६९. मातृशिशु मृत्युदर घटाउन तथा जामा र बच्चाको स्वास्थ्य सुधार गर्न एवम कुपोषण जन्य रोगबाट बचाउन महिला स्वास्थ्य स्वयंसेविकाको समन्वयमा सुत्केरी महिलाको लागत संकलन गरि आवश्यकतानुसार सुत्केरी महिलाको पर्याप्त दुध बढाउने जडिबुटीजन्य औषधि वितरण गरिने छ ।
७०. पञ्चकर्म सेवामा उपयोगी सामाग्रीहरू तथा महिला अभ्यंगकर्ताको व्यवस्थापन गरि आयुर्वेद स्वास्थ्य संस्थामा आउने सेवाग्राहीहरूलाई महिनामा एक पटक विशेषज्ञ सेवा प्रादान गरिने छ ।
७१. स्थानीय रूपमा देखिने रोगहरूको प्राथमिकता अनुसार निरन्तर व्यवस्था हुने गरि आवश्यक गुणस्तरीय निःशुल्क आयुर्वेद औषधिको सुनियुता गरिने छ ।
७२. स्वस्थ भान्साको अवधारणा अनुरूप स्वस्थ खानाको प्रयोग गर्न हरेक नागरिकलाई सु-सुचित गर्दै स्वस्थ वातावरण र सक्रिय जीवनशैलीको प्रवर्धन गर्न “एक घर एक करेसावारी” निर्माण गर्न पहल गरिने छ ।

शिक्षा विकास :

७३. “हाम्रो विद्यालय, राम्रो विद्यालय” दिर्घकालिन रणनीति तयार गरि कार्यान्वयनमा लाइनेछ ।
७४. विद्यालय र नगरपालिका बीच connectivity (E-Library, Biometric Attendance, ICT Education) कार्यान्वयन गरिनेछ ।
७५. ‘विद्यार्थीसंग मेयर कार्यक्रम’ कार्यान्वयन गरिनेछ ।
७६. सामुदायिक र संस्थागत विद्यालय बीच सहकार्य गरिनेछ ।
७७. अभिभावक, विद्यालय व्यवस्थापन समेति र शिक्षक अभिभावक संघका पदाधिकारीहरू बीच गुणस्तरीय शिक्षाका लागि जागरण तथा क्षमता विकास कार्यक्रम संचालन गरिनेछ ।
७८. प्रत्येक वडामा एक एक वडा उत्कृस्ट सामुदायिक विद्यालय निर्माण गर्नका निम्नि कार्ययोजना बनाइ कार्यान्वयन गरिनेछ साथै नगरपालिकाबाट समेत थप एक उत्कृष्ट विद्यालय छनौट गरि कार्यान्वयन गरिनेछ ।
७९. संस्थागत विद्यालयले कानुन बमोजिम उपलब्ध गराउनु पर्ने निःशुल्क छात्रवृत्ति कोटाको कार्यान्वयनलाई पारदर्शी बनाईनुका साथै प्रभावकारी नियमन गरिनेछ ।

८०. आधारभूत तह कक्षा द उत्तीर्ण परिक्षामा उत्कृष्ट सिकाई उपलब्ध ल्याउने शिक्षकलाइ पुरस्कृत गरिनेछ ।
८१. नगर कार्यपालिकाको वैठकबाट पारित भएको बडागत विद्यालय अनुगमन समिति गठन गरि कार्यान्वयन लाइनेछ ।
८२. नगरपालिकाको सामर्थ्य अनुसार विद्यालय सुधार योजना (SIP) का आधारमा भौतिक तथा शैक्षिक गुणस्तर सुधार कार्यक्रम कार्यान्वयन गरिनेछ ।
८३. सामुदायिक विद्यालयका तल्लो कक्षामा अंग्रेजी माध्यमबाट पठनपाठन गरिनेछ ।
८४. सामुदायिक विद्यालयमा छात्रा शौचालय निर्माणलाई निरन्तरता दिईनुको साथै सेनेटरी प्याडको व्यवस्थापनका लागि प्रावधिक सहयोग उपलब्ध गरिनेछ ।
८५. स्थानीय पाठ्यक्रमसंग सम्बन्धित पाठ्यपुस्तक तथा सन्दर्भ सामग्री निर्माण गरि सामुदायिक विद्यालयहरुमा लागु गरिनेछ ।
८६. बालविकासका सहजकर्ता, विद्यालय कर्मचारी र सामुदायिक सिकाई केन्द्रका परिचालिकाहरुको नगरपालिकाबाट दिइने थप तलब भत्तालाई निरन्तरता दिइनेछ ।
८७. सामुदायिक तथा संस्थागत विद्यालयहरुबीच अतिरिक्त क्रियाकलाप संचालन गरिनेछ ।
८८. स्थानीय स्तरमा संचालन भएका राष्ट्रिय तथा अन्तरास्ट्रिय, गैर सरकारी संस्थासंग सरसफाई, भौतिक सुधार, क्षमता विकासका कार्यक्रममा सहकार्य गरिनेछ ।
८९. नगरको नमुना विद्यालयमा “पढौ दै कमाउदै” कार्यक्रम संचालन गर्न पहल तथा श्रोतको व्यवस्था गरिनेछ ।
९०. सामुदायिक विद्यालयमा न्युनतम कक्षा कोठाको अभाव नहुने गरि विद्यालय भवन निर्माण गर्नका साथै जस्ताको छाना मुनि फल्स सेलिंग, कार्पेटिङ (carpeting) र स्कुल कलर कोड (School Color Code) अनुसार रंगरोगन गर्ने कार्यक्रमलाई निरन्तरता दिइनेछ । सुरक्षित विद्यालयको अवधारणा अनुरूप सबै सामुदायिक विद्यालयमा First Aid Kit Box उपलब्ध गराउनुको साथै विपत जोखिम न्यूनीकरणमा जोड दिइनेछ ।
९१. विद्यालयहरुमा प्रविधिमैत्री कक्षा कोठा निर्माणमा जोड दिई कम्तिमा “एक विद्यालयः एक प्राविधिक कक्ष” निर्माण गरिनेछ ।
९२. रोजगार सेवा केन्द्रको सहभागितामा विद्यालय सौन्दर्यकरण तथा हरियाली प्रवर्द्धन कार्यक्रम संचालन गरीनेछ ।

युवा तथा खेलकुद :

९३. नगर युवा सञ्चाल तथा बडा युवा व्यवस्था आवृद्ध युवाको नेतृत्व विकासमा जोड दिईनुका साथै विभिन्न विधामा युवा प्रतिभा प्रदर्शनका प्रतियोगिता आयोजना गरि अवसर प्रदान गरिनेछ ।
९४. युवामा स्वयंसेवी भावना प्रवर्द्धन तथा समाजिक जिम्मेवारी बोध गराउन शिक्षा, स्वास्थ्य, वतावरण संरक्षण लगायतका क्षेत्रमा युवालाई स्वयंसेवाका अवसर प्रदान गरिनेछ । विपद

व्यवस्थापन तथा सामाजिक सुधारका क्रियाकलापमा युवाको संलग्नता बढाउने कार्यक्रमलाई निरन्तरता दिइनेछ ।

१५. खेलकुद विकासका लागि नगर खेलकुद विकास समितिको नेतृत्वमा खेल संघसंस्था तथा खेलकुद क्लबसँगको समन्वयमा विभिन्न विधामा बडास्तरीय र नगरस्तरीय खेलकुद प्रतियोगिता आयोजना गरी राष्ट्रिय पहिचान अभिवृद्धि गर्ने खेलाडी विकासमा जोड दिइनेछ । खेलाडीहरूको बडागत अभिलेख राखी प्रोत्साहन, विकास र उपयोग गरिनेछ ।

१६. राष्ट्रिय, प्रदेश तथा जिल्ला स्तरीय खेलमा पदक जित्ने नगरबासी खेलाडीलाई पुरस्कार तथा सम्मान प्रदान गरि खेलकुद क्षेत्रलाई सम्मानित क्षेत्रका रूपमा विकास गर्ने कार्यलाई निरन्तरता दिइनेछ ।

१७. खेलकुद क्षेत्रको विकासका लागि आन्तरिक खेलकुद (Indoor Game) लाई प्रोत्साहन र उजागर गर्ने कर्महल निर्माणका लागि आवश्यक श्रोत उपलब्ध गराइनेछ ।

१८. बडास्तरीय र नगरस्तरीय खेलकुद कार्यलाई उजागर गर्ने “मेयर कप खेलकुद प्रतियोगिता” आयोजना गरिनेछ ।

१९. लागु पदार्थ दुर्व्यसन नियन्त्रण गर्नेका लागि सरकारी, गैर सरकारी र निजि क्षेत्र सहकार्यमा मनोपरामर्श तथा पुर्नस्थापना गर्न सहयोग पुर्याउने सहित जनचेतना र जागरणको कार्यक्रम संचालन गरिनेछ ।

खानेपानी तथा सरसफाई:

१००. मिचैया न.पा.को बडा नं. ४,५,६,७ र ८ मा संचालित तेस्रो साना तथा सहरी खानेपानी योजना प्रदेश सरकार र संघिय सरकारसंग समन्वय गरि पानीको गुणस्तरमा सुधारका लागि फिल्टर प्लान्टको व्यवस्थापन गरि स्वच्छ खानेपानीको व्यवस्थत सहित विस्तार गरिनेछ ।

१०१. बडा नं. १,२,३,९,११ र १२ मा खानेपानीको लागी ओभरहेड ट्याकीको लागी जग्गा व्यवस्थापन गरि प्रदेश र संघिय सरकारसंग अनुरोध गरि बजेट व्यवस्थापन गराई एक घर एक धाराको अवधारणाको कार्यक्रम ल्याइनेछ ।

१०२. पानी मानीसको मुख्य आधार हो यसलाई सुरक्षीत र व्यवस्थीत प्रयोगको लागी हाल ट्युबेल र अन्य श्रोतवाट वितरण भई रहेको पिउने यानीको मूल सुधार र मूल सरसफाई गर्ने कार्यको लागी जनचेतनामूलक कार्यक्रम सञ्चालन गरी पानी शुद्ध गरिनेछ ।

१०३. फोहरमैला उत्पादन स्थलमा नै वर्गीकरण गरिने व्यवस्था गरि फोहरवाट कम्पोष्ट मल निर्माणको संभाव्यता अध्ययनका लागि अन्य क्षेत्रसंग सहकार्य गरीनेछ ।

१०४. ल्याण्डफिल्ड साईटकोलागी जग्गा उपलब्ध गरि ल्याण्डफिल्ड साईट निर्माण गरि फोहर मैलाको उचीत र बैज्ञानिक तरिकाले व्यवस्थापन गरिनेछ ।

१०५. कालो पत्रे सडक वा ढलान गरि निर्माण भै सकेको सडक बाटोमा फोहर फालने छुट्टा छुट्टै फोहर फालने डमको व्यवस्थापन गरिनेछ र नियमित व्यवस्थापन गरिनेछ ।

१०६. पुर्ण सरसफाईको सुचकहरूको सबै बृद्धाहु पालन गर्ने गराउने गरि कार्यक्रम संचालन गरि पुर्ण सरसफाई नगर घोषणा गरिनेछ ।

१०७. फोहर संकलनका लागि निजी क्षेत्रसंग साझेदारी गरी फोहर संकलन तथा व्यवस्थापनको लागि पाईलट कार्यक्रम सञ्चालन गरीनेछ ।
१०८. सार्वजनिक जगतालाई संरक्षण गर्दै हरियाली पार्क निर्माण गरिनेछ ।
१०९. निर्माण कार्य पुरा भै सकेको सडकको पेटिहरुमा बृक्षारोपण कार्यक्रम गरि हरियालि हरको अवधारणालाई जोड दिई एक घर कम्तीमा चार विश्वा लगाउन प्रोत्साहन गरीनेछ ।
११०. बातावरणमैत्री सूचकहरुका आधारमा बातावरण मैत्रि घरहरुलाई बातावरण मैत्री लोगो टाँस गरिनेछ । नगरलाई बातावरण मैत्रि नगर घोषणाका लागि आवश्यक पूर्वाधार तयार गरीनेछ ।

लैंगिक समानता तथा सामाजिक समावेशीकरण :

१११. महिलाहरुको क्षमता अभिवृद्धि गरि आर्थिक स्थितिमा सुधार गर्न र घेरेलु हिसा, महिला हिसा, कुप्रथा, बेचबिखुन तथा सामाजिक विकृति अन्त्य गर्न “उप-प्रमुख संग महिला कार्यक्रम” अगाडी बढाउने ।
११२. नगरपालिकाका सबै बडाहरुमा बालमैत्री कार्यक्रमहरु संचालनमा गरिनरच्छ र बडाहरुलाई क्रमशः बालमैत्री बनाउदै लगिनेछ ।
११३. बालश्रम मुक्त नगर निर्माण गर्न नीति लिइनेछ र बालकोष स्थापना गरिनेछ ।
११४. स्थानीय बालकल्याण समिति, बडा स्तरीय बाल कल्याण समिति गठन र बाल कलब स्थापना गरि क्षमता अभिवृद्धिका कार्यक्रम संचालन गरिनेछ ।
११५. बाल विवाह र बहु विवाहलाई अन्त्य गर्न र गराउन नीतिगत र सामाजिक सचेतीकरणमा जोड दिईनेछ ।
११६. जेष्ठ नागरिक दिवसको अवसरमा जेष्ठ नागरिकसंग अन्तरक्रिया कार्यक्रम र जेष्ठ नागरिक सम्मान कार्यक्रम गर्ने नीतिलाई निरन्तरता दिइनेछ ।
११७. अपांगता भएका व्यक्तिहरुको वस्तुनिष्ठ वर्गीकरण गरि अपांगता परिचयपत्रलाई समयमा नै उपलब्ध गराइनेछ । अपांगता भएकाहरुको क्षमता अभिवृद्धि गर्न लक्षित कार्यक्रम संचालन गरिनेछ ।

मेलमिलाप तथा न्यायिक निरूपण :

११८. स्थानीयस्तरमा नै विवाद समाधानका लागि बडातहमा मेलमिलाप केन्द्रको संयन्त्र तयार गरी बडा तहमा कानूनी सचेतनाका कार्यक्रम सञ्चालन गरिनेछ । जनप्रतिनिधिहरुलाई कानूनी विषयमा अभिमुखीकरण कार्यक्रम सञ्चालन गर्ने व्यवस्था मिलाईनेछ ।
११९. मेलमिलापकर्ताको क्षमता विकासमा विशेष जोड दिईनेछ ।
१२०. स्थानीय तहमा कानून तर्जुमा र कार्यान्वय गर्दा मानवअधिकार संरक्षण, सम्बद्धन र विकासलाई प्राथमिकता दिईनेछ ।

ग) पूर्वाधार क्षेत्र :

सहरी पूर्वाधार विकास :

१२१. सहरी पूर्वाधार विकासको कार्यलाई व्यवस्थित गर्न आगामी वर्ष परियोजना बैंक तयार गरिनेछ ।
१२२. मिचैया नगरको मूल सडकको रूपमा रहेको थाना चौक देखि नगरपालिकाको कार्यालय सम्मको सडकलाई कालोपत्रे गरिनेछ ।
१२३. वतहा खोलाको पक्कि पुलको ठेक्का लागिसकेको हुँदा यस वर्ष निर्माण कार्य अगाडी बढाइनेछ ।
१२४. विभिन्न आयोजना, परियोजनाहरूको अनुगमन तथा मुल्यांकन नियमामा आधारित अनुगमन प्रणालीका आधारमा संचालन गर्ने व्यवस्था मिलाइनेछ ।
१२५. नगरपालिका केन्द्रबाट सबै वडा कार्यालयसम्म जोड्ने मुख्य सडकहरू कालोपत्रे तथा आर.सी.सी. ढालान गर्ने नीति अवलम्बन गरिनेछ ।
१२६. अन्तर पालिका जोड्ने सडकहरू संघीय सरकार र प्रादेशिक सरकारसंग समन्वय गरी साझेदारीमा निर्माणका लागि पहल गरिनेछ ।
१२७. मिचैया नगरपालिकाको आर्थिक, सामाजिक रूपान्तरण, रोजगार सृजना तथा पुंजी निर्माणका आधारशिलाको रूपमा सार्वजनिक निजी साझेदारीमा कृषि सडक, चक्रपथ, पर्यटन पूर्वाधार, सुविधायुक्त बसपार्क लगायत नगर गौरवका आयोजनाहरूको लागि सम्भाव्यता अध्ययन कार्यलाई अगाडी बढाइने छ ।
१२८. नगरपालिका क्षेत्र भित्र सार्वजनिक, व्यवसायिक, आवासीय घर निर्माण गर्दा राष्ट्रिय भवन संहिता र मापदण्डलाई अनिवार्य रूपमा पालना गरेको सुनिश्चित गरिनेछ ।
१२९. नगरपालिका भित्र नयाँ घरहरू निर्माण गर्दा अनिवार्य रूपमा घर नक्शा पास गरको हुनुपर्नेछ र पुरानो घरको घर नक्शा अभिलेखीकरण गरिनेछ । नक्सा पास गर्दा कम्तीमा ४ वटा विरुद्ध रोप्ने शर्त सहित नक्शा पास गर्ने व्यवस्था मिलाइनेछ ।
१३०. पक्की सडक उपलब्ध रहेको खण्डमा पक्की सडकको लेभेलबाट बढीमा ४ फिटसम्म मात्र प्लीन्थ लेभेल तोकेर नक्सा पास गरिनेछ ।
१३१. नगरभित्र रहेका खरको छानो विस्थापित गरी जस्तापाताको छाना छाउने व्यवस्था मिलाइनेछ ।

संचार :

१३२. नगरपालिकाले सम्पादन गरेका गतिविधिहरू बारे नगरबासीहरूलाई सूचीत गर्न समय समयमा पत्रकार सम्मेलन गरी जानकारी सार्वजनिक गरिनेछ ।
१३३. नगरपालिकाको सुशासन अभिवृद्धिको लागि विद्युतीय माध्यमद्वारा सचेतना (E-Awareness) कार्यक्रम र मोबाईल आप्लिकेशन (Mobile App) को उपयोगितामा जोड दिईनेछ ।

घ) वन, वातावरण तथा विपद व्यवस्थापन क्षेत्र :

विपद व्यवस्थापन :

१३४. नगरपालिका क्षेत्र भित्रका विपद जोखिम क्षेत्रको पहिचान गरि विपद पूर्वतयारी र प्रतिकार्य योजना बनाई कार्यान्वयन गर्ने व्यवस्था मिलाइनेछ ।
१३५. विपद व्यवस्थापन कार्यमा श्रोत, साधन, जनशक्ति र सुचना र संयन्त्रलाई समन्वयात्मक रूपमा एउटा छाना मुनिवाट परिचालन गरिनेछ ।
१३६. नगरपालिका स्तरीय विपद व्यवस्थापन कोषलाई निरन्तरता दिइनेछ ।
१३७. संघ, प्रदेश र स्थानीय समुदाय, संघ संस्थासंगको सहयोग समन्वय र सहकार्यमा विपद जोखिम खेत्रको नक्सांकन, बस्तीहरूको पहिचान र स्थानान्तरण, विपद व्यवस्थापनमा जलवायु परिवर्तन, अनुकलन तथा प्रकोप व्यवस्थापनको कार्यक्रम संचालन गरिनेछ ।

ड) सुशासन क्षेत्र :

सुशासन तथा संस्थागत विकास :

१३८. नगरको कार्यसम्पादनको गुणस्तरको सम्बन्धमा सुझाव तथा जनगुनासो सुन्न र समाधान गर्नका लागि "हेलो भेयर कार्यक्रम" संचालन गरिनेछ ।
१३९. "हामो मिचैया, डिजिटल मिचैया" तयार गर्न यसै आ.व. बाट सुरु गरि मिचैया नगरको डिजिटल प्रोफाइल तयार पारिनेछ ।
१४०. सेवा प्रवाहमा सुधार र संस्थागत क्षमता अभिवृद्धिका लागि मिचैया नगरपालिकाका जनप्रतिनिधि तथा कर्मचारीहरूको क्षमता विकास कार्यक्रमलाई प्राथमिकता दिइनेछ ।
१४१. व्यस्थित कार्य वातावरण, सेवाग्राहीमैत्री र शिघ्र एवं सहज सेवा प्रवाहका लागि मिचैया नगरपालिकाको मुख्य कार्यालयको निर्माण कार्य उचारु गर्न आवश्यक सम्बन्धित निकायसंग पहल गरि कार्य सुचारु गरिनेछ ।

१४२. नगरको कार्य प्रकृति संस्थागत संयन्त्र कार्यक्षेत्र र विकास आवश्यकताका आधारमा संगठन र दरवन्दी पुर्नसंरचना गरिनेछ ।
१४३. कामको मुल्यांकनको आधारमा कर्मचारीहरूलाई पुरस्कृत गरिनेछ ।
१४४. नेपालको संविधान अनुसार स्थानीय तहको निधिकारसुचिमा नगर प्रहरी सम्बन्धि व्यवस्था छ । नगरपालिकाको क्षेत्र र कार्यजिम्मेवारीका आधारमा विधमान दरवन्दी संरचनाबाट कानुनको कार्यान्वयन र बजार अनुगमन तथा नियमन कार्य वान्छित रूपमा संचालन हुन सकेको छैन । यसलाई प्रभावकारी बनाउन आगामी वर्ष पद्दसोपन सहित नगर प्रहरीको पदपूर्ति गरिनेछ ।
१४५. नयाँ आयोजना संभाव्यता अध्ययन गरि मिचैया नगर प्रोजेक्ट बैंकको व्यवस्था गरिनेछ ।
१४६. नगरमा हाल प्रयोगमा आइसकेको अनलाइन राजधानी, अनलाइन सिफारिस, अनलाइन पंजीकरण, अनलाइन राष्ट्रिय परिचयपत्र वितरण, बायोमेट्रिक हाजिरी लगायतका प्रविधिको अझै विकास गरि सेवा प्रवाहलाई शिघ्र, सहज पारदर्शी र गुणस्तरीय बनाइनेछ ।
१४७. सहरी क्षेत्रको आवश्यकता अनुसार CCTV र गाउँघरमा तथा बजारमा Free-Wifi Zone, सुचना बोर्डहरु बनाइ समार्ट नगर निर्माण गर्ने ।
१४८. सामाजिक, संस्कृतिक, शैक्षिक, व्यापारी, राजनैतिक, आर्थिक तथा भौतिक क्षेत्रमा विशेष योगदान गरेको नगरवासीहरू तथा संघ संस्थाहरूलाई उच्च सम्मान गरिनेछ ।
१४९. नगरपालिका भित्र रहेका प्राकृतिक, धार्मिक, संस्कृतिक र पुरातात्त्विक सम्पदाहरूको अभिलेखिकरण गरि क्रमशः संरक्षण, सम्बर्द्धन र सौन्दर्यकारण गर्दै लिगिनेछ ।
१५०. मिचैया नगरपालिका भित्र रहेका अस्पताल, स्वास्थ्य संस्थाहरू, शिक्षण संस्थामा आधारभूत खानेपानी तथा सरसफाई, स्वच्छता, फोहर व्यवस्थापन, वृक्षा रोपन र सौन्दर्यकारण लगायतका सुविधाहरू सुनिश्चित गर्न विकास साझेदारी संस्थाहरू सहितको सहभागितालाई सुनिश्चित गरि आवश्यक कार्यक्रम संचालन गरिनेछ ।
१५१. नगरपालिकाको संथागत क्षमता स्वमुल्यांकन र वित्तीय सुशासन जोखिम मुल्यांकनमा आएका प्रासांकलाई आधार मानी क्षमता विकास र वित्तीय सुशासन कायम गरिनेछ ।
१५२. नगरपालिकाको प्रथम आवधिक योजना १६ औं राष्ट्रिय आयोजनासंग मेल खाने गरि निर्माण कार्यलाई अगाडी बढाइनेछ ।
१५३. यस आ.व. मा मिचैया नगरपालिकाको प्रतिक्रिया चिन्ह र नगर गान निर्माण गरि लागु गरिनेछ ।

आन्तरिक व्यवस्थापन तथा खरिद :

१५४. नगरपालिकाको जिन्सी व्यवस्थापनलाई प्रविधिमैत्री एवं अझै पूर्ण पारदर्शी बनाइ आधुनिकरण गरिनेछ ।
१५५. जिन्सी श्रेस्ता प्रणाली र यसको उपयोगबाटे सम्बन्धित शाखा तथा वडा कार्यालयहरूको क्षमता विकास गरिनेछ ।

१५६. सार्वजनिक खरिद व्यवस्थापन गर्न वार्षिक खरिद योजना तयार गरि लागु गरिनेछ । नगर र बडा कार्यालयको आवश्यकताको आधारमा मसलन्द, फर्निचर फिक्स्चर, फुटकर सामग्री, सफ्टवेयर लगायत सम्पूर्ण आवश्यकताका सामग्री खरिदको मापदण्ड बनाइ लागु गरिनेछ ।

राजब्ध परिचालन :

१५७. मिचैया नगरपालिकाको सम्पूर्ण करदाताको सथांक संकलन गरि करदाताको विवरण विधुतीय माध्यमबाट डिजिटल प्रणालीमा अभिलेख अध्यावधिक गर्ने तथा विधुतीय माध्यमबाट (E- Payment) राजब्ध बुझाउने नीति अवलम्बन गरिनेछ ।

१५८. सम्पूर्ण करदाताको विवरण डिजिटल प्रणालीमा आवद्ध गरी व्यवसाय कर, घरबहाल कर, सम्पति कर लगायतका करहरु अनलाइन मार्फत भुक्तानी गर्ने सुविधा उपलब्ध गराउने,

१५९. “नगर बिकासको भर. हामीले तिरेको कर” को सोचमा आधारित अभियान संचालन गरि कर प्रशासनलाई सरल, पारदर्शी प्रविधिमैत्री र सेवाग्राहीमैत्री बनाइ अधिकतम कर संकलन हुने वातावरण सिर्जना गरिनेछ ।

१६०. नगरपालिकाको आन्तरिक श्रोतसाधनको प्रभावकारी परिचालन गर्न राजब्ध सुधार कार्ययोजना तर्जुमा गर्ने, राजब्ध चुहावटलाई न्यूनीकरण गरि करको दायरा विस्तार गर्न आवश्यक नीति तय गरिनेछ ।

१६१. राजब्ध असुली कार्यलाई समयानुकूल एवं प्रदिधिमैत्री बनाइ राजब्ध संकलन गर्न राजब्ध शाखामा कार्यरत कर्मचारीको क्षमता अभिवृद्धिमा जोड दिइनेछ ।

१६२. करदाताहरूलाई कर शिक्षा कार्यक्रम संचालन गरिनेछ ।

नगरसभा अध्यक्ष महोदय,

❖ अब म मिचैया नगरपालिका न.पा. को अगामी आर्थिक वर्ष २०८०/०८१ को अनुमानित आय व्ययको अवस्था बारेमा प्रस्तुत गर्न चाहन्छु ।

आ.व. २०८०/०८१ को आय व्यय विवरण र अनुमानित वार्षिक बजेट कार्यक्रम विवरण अनुसूची १ मा उल्लेख गरेको छु ।

आ.व. २०८०/०८१ को आय र व्ययको अनुसूची -१

सि.नं.	स्रोत समूह	बजेटको स्रोत/तह	स्रोत	अनुमानित आय	अनुमानित व्यय
१	संघीय सरकार	नेपाल सरकार	समानिकरण अनुदान	१३,३९,००,०००	१३,३९,००,०००
२	संघीय सरकार	नेपाल सरकार	शास्तर अनुदान चालु	२३,२१,००,०००	२३,२१,००,०००
३	संघीय सरकार	नेपाल सरकार	शास्तर अनुदान पैंचीगत	७४,००,०००	७४,००,०००
४	संघीय सरकार	नेपाल सरकार	विषेश अनुदान पैंचीगत	५७,००,०००	५७,००,०००
५	संघीय सरकार	नेपाल सरकार	समपुरक अनुदान पैंचीगत	१,७०,००,०००	१,७०,००,०००
६	प्रदेश सरकार	मधेश प्रदेश	समानिकरण अनुदान	१,१२,००,०००	१,१२,००,०००
७	प्रदेश सरकार	मधेश प्रदेश	शास्तर अनुदान चालु	५०,००,०००	५०,००,०००
८	प्रदेश सरकार	मधेश प्रदेश	विषेश अनुदान चालु	३०,००,०००	३०,००,०००
९	प्रदेश सरकार	मधेश प्रदेश	समपुरक अनुदान चालु	२०,००,०००	२०,००,०००
१०	राजस्व बौडफौड	संघीय सरकार	राजस्व बौडफौड	११,५८,७३,०००	११,५८,७३,०००
११	राजस्व बौडफौड	प्रदेश सरकार	राजस्व बौडफौड	८०,००,०००	८०,००,०००
१२	आन्तरिक स्रोत	अन्य कर	आन्तरिक स्रोत	२,००,००,०००	२,००,००,०००
१३	आन्तरिक स्रोत	अ.त्या.	आन्तरिक स्रोत	२०००००००००	२०००००००००
१४	आन्तरिक स्रोत	मालस्रोट कर	आन्तरिक स्रोत	२,००,००,०००	२,००,००,०००

७८,११,५३,०००

७८,११,५३,०००

नगरसभा अध्यक्ष तथा सभा सदस्यज्युहरु,

* . हासो बिचैया नगरपालिकाको आव. २०८०/०८१ को निरी कार्यक्रम तथा बजेट प्रस्तुत गरिएकोले छु । उपरोक्त निरी, कार्यक्रम तथा बजेट कार्यान्वयनको लागि सम्पूर्ण नगरबाचीहरु, सरोकारबाटा प्रश्नहरुबाट आवश्यक सहयोग र सल्लाहको अपेक्षा एवं रचनात्मक पृष्ठोषण जास हुने विश्वास लिएको छु । अन्तमा नगरबाचीहरुले हामीलाई विश्वास गरि सुनिश्चितको जिम्मेवारीको उच्चतम सम्मान गरि जनधावना अनुसार नगरपालिकाको समृद्धि र विकासको लागि निष्ठापुर्वक काम गर्ने प्रतिवक्ता व्यक्त गर्दछु । यो निरी तथा कार्यक्रम तयार गर्ने क्रममा सहयोग पुर्याउने हुने नगर सभाका सदस्य, कर्मचारी मित्रहरु, प्रत्यक्ष, अन्त्यक्ष रूपमा संलग्न महानुभावहरुलाई हार्दिक धन्यवाद व्यक्त गर्दै विदा हुन चाहन्छु ।

धन्यवाद, नमस्कार

नगर प्रमुख

श्रवण कुमार यादव

आर्थिक विषेयक २०८०

मिचैया नगरपालिकाको आर्थिक प्रस्तावलाई कार्यन्वयन गर्न बनेको विषेयक

प्रस्तावना : मिचैया नगरपालिकाको आर्थिक वर्ष २०८०/०८१ को अर्थ सम्बन्धी प्रस्तावलाई कार्यन्वयन गर्नेको निम्नि स्थानीय कर तथा शुल्क संकलन गर्ने छुट दिने तथा आव संकलनको प्रशासनिक व्यवस्था गर्न बान्धनीय भएकोले नेपालको संविधानको धारा २८८ को उपधारा (२) बमोजिम मिचैया नगरपालिका नगरसभाले यो एन बनाएको छ ।

१. संक्षिप्त नाम र प्रारम्भ : यस ऐनको नाम आर्थिक ऐन २०८० रहेको छ । यो ऐन २०८० साल श्रावण १ गते देखि मिचैया नगर क्षेत्र भित लागु हुनेछ ।
२. सम्पति कर : नगरपालिकाको क्षेत्र भित्र अनुसूची (१) बमोजिम सम्पति कर, घर जग्गा कर लगाइनेछ र असुल उपर गरिनेछ ।
३. भूमिकर (मालपोत) : नगरपालिका क्षेत्र भित्र अनुसूची (२) बमोजिम भूमिकर (मालपोत) बनाइने र असुल उपर गरिनेछ ।
४. घर जग्गा बहाल कर : नगरपालिका क्षेत्र भित्र कुनै व्यक्ति र संस्थाले भवन, घर, पसल, राहरेज, गोदाम, टहरा, छापर, जग्गा वा पोखरी पुरै वा आशिक तबरले बहालमा दिएकोमा अनुसूची (३) बमोजिम घर जग्गा बहाल कर लगाइने र असुल गरिनेछ ।
५. व्यवसाय कर : नगरपालिका क्षेत्र भित्र व्यापार, व्यवसाय, वा सेवामा पुँजीगत लगानी र आर्थिक कारोबारको आधारमा अनुसूची (४) बमोजिम व्यवसाय कर लगाइनेछ र असुल उपर गरिनेछ ।
६. सवारी साधन कर : नगरपालिका क्षेत्र भित्र दर्ता भएका सवारी साधनमा अनुसूची (५) बमोजिम सवारी साधन कर लगाइने र असुल उपर गरिनेछ । तर प्रदेश कानून स्वीकृत भइ सो कानूनमा अन्यथा व्यवस्था भएको अवस्थामा सोही बमोजिम हुनेछ ।
७. विज्ञापन कर : नगरपालिका क्षेत्र भित्र हुने विज्ञापनमा अनुसूची (६) बमोजिम विज्ञापन कर लगाइनेछ र असुल उपर गरिनेछ । तर प्रदेश कानून स्वीकृत भइ सो कानूनमा अन्यथा व्यवस्था भएको अवस्थामा सोही बमोजिम हुनेछ ।
८. मनोरन्जन कर : नगरपालिका क्षेत्र भित्र हुने मनोरन्जन व्यवस्थापन सेवामा अनुसूची (७) बमोजिम व्यवसाय कर लगाइनेछ र असुल उपर गरिनेछ । तर प्रदेश कानून स्वीकृत भइ सो कानूनमा अन्यथा व्यवस्था भएको अवस्थामा सोही बमोजिम हुनेछ ।
९. विटौरी शुल्क : नगरपालिका क्षेत्र भित्र अफुले निर्माण रेखदेख वा संचालन गरेको अनुसूची (८) मा उल्लेख भए अनुसार हाट बजार वा पसलमा सोही अनुसूचीमा भएको व्यवस्था अनुसार विटौरी शुल्क लगाइनेछ र असुल उपर गरिनेछ ।
१०. पार्किंग शुल्क : नगरपालिका क्षेत्र भित्र कुनै सवारी साधनलाई पार्किंग सुविधा उपलब्ध बापत अनुसूची (९) बमोजिम पार्किंग शुल्क लगाइने र असुल उपर गरिनेछ ।

११. सेवा शुल्क दस्तुर : नगरपालिकाले निर्माण, संचालन वा व्यवस्थापन गरेको अनुसूची (१०) मा उल्लेखित स्थानिय पूर्वाधार र उपलब्ध गराएको सेवामा सेवाग्राही कर सोही अनुसूची व्यवस्था भए अनुसार शुल्क लगाइनेछ र असुल उपर गरिनेछ ।

१२. कर छुट : यस ऐन बमोजिम कर तिर्न दायित्व भएका व्यक्ति वा संस्थाहरुलाई कुनै पनि किसिमको कर छुट दिइने छैन ।

१३. कर तथा शुल्क संकलन सम्बन्धी कार्यविधि : यो ऐनमा भएको व्यवस्था अनुसार कर तथा शुल्क संकलन सम्बन्धी कार्यविधि नगरपालिकाले तोकेको अनुसार हुनेछ ।

१४. अन्य सेवा शुल्क : दफा २ देखि ११ सम्म उल्लेखित भए देखि वाहेक प्राप्त हुन सक्ने अन्य आय तथा आमदानीको दर रेट र सो असुल गर्ने तरिका राजश्व परामर्श समितिको सिफारिसमा नगरकार्यपालिकाले तोकेको बमोजिम हुनेछ ।

बन्सुची १
(वर्षा २ संग सम्पत्ति)

सम्पत्ति करको वर :

क्र. सं.	मुल्यांकन रकम			सम्पत्ति करको वर
१	रु १	देखि	रु २ लाख ५० हजार १	सम्म
२	रु २ लाख ५० हजार १	देखि	५ लाख	सम्म ७५०-
३	रु ५ लाख १	देखि	७ लाख ५० हजार	सम्म १२५०-
४	७ लाख ५० हजार १	देखि	१० लाख	सम्म २०००-
५	रु १० लाख १	देखि	१२ लाख ५० हजार	सम्म २५००-
६	१२ लाख ५० हजार १	देखि	१५ लाख	सम्म ३०००-
७	१५ लाख १	देखि	१७ लाख ५० हजार	सम्म ३५००-
८	१७ लाख ५० हजार १	देखि	२० लाख	सम्म ४०००-
९	२० लाख १	देखि	२२ लाख ५० हजार	सम्म ५०००-
१०	२२ लाख ५० हजार १	देखि	२५ लाख	सम्म ६५००-
११	२५ लाख १	देखि	२७ लाख ५० हजार	सम्म ८५००-
१२	२७ लाख ५० हजार १	देखि	३० लाख	सम्म १,००००-
१३	३० लाख १	देखि	३५ लाख	सम्म १,२०००-
१४	३५ लाख १	देखि	४० लाख	सम्म १,६०००-
१५	४० लाख १	देखि	४५ लाख	सम्म २,४०००-
१६	४५ लाख १	देखि	५० लाख	सम्म ३,००००-
१७	५० लाख १	देखि	६० लाख	सम्म ३,५०००-
१८	६० लाख १	देखि	७० लाख	सम्म ५,१२५०-
१९	७० लाख १	देखि	८० लाख	सम्म ६,७५०-
२०	८० लाख १	देखि	९० लाख	सम्म ८,३७५-
२१	९० लाख १	देखि	१ करोड	सम्म १०,००००-
२२	१ करोड १	देखि	१ करोड २० लाख	सम्म १२,००००-
२३	१ करोड २० लाख १	देखि	१ करोड ४० लाख	सम्म १४,००००-
२४	१ करोड ४० लाख १	देखि	१ करोड ६० लाख	सम्म १६,००००-
२५	१ करोड ६० लाख १	देखि	१ करोड ८० लाख	सम्म १८,००००-
२६	१ करोड ८० लाख १	देखि	२ करोड	सम्म २०,००००-
२७	२ करोड १	देखि	२ करोड ५० लाख	सम्म २५,००००-
२८	२ करोड ५० लाख १	देखि	२ करोड	सम्म ३२,००००-
२९	३ करोड १	देखि	३ करोड ५० लाख	सम्म ३९,००००-
३०	३ करोड ५० लाख १	देखि	४ करोड	सम्म ४६,००००-
३१	४ करोड १	देखि	४ करोड ५० लाख	सम्म ५३,००००-
३२	४ करोड ५० लाख १	देखि	५ करोड	सम्म ६०,००००-
३३	५ करोड १	देखि	माथिको मूल्यांकनमा	प्रति हजार रु. २ थप

नोट : सम्पत्ति कर र घर जग्गा कर बृहत विषय भएको हुदा थप अध्ययन गरि प्रक्रिया अगाडि बढाईने छ.